

KONKLUŻJONIJIET TAL-AVUKAT ĠENERALI MENGOZZI

ppreżentati fit-22 ta' April 2010¹

1. Is-sistema komuni tal-VAT, għalkemm fil-prinċipju hija pjuttost sempliċi, tista', kif taf kull persuna li tittratta magħha, tagħti lok għal sitwazzjonijiet kumplessi. Din il-kawża hija eżempju ta' dan.

għad-dispożizzjonijiet tas-Sitt Direttiva tal-VAT². Dawn id-domandi jistgħu fi kwalunkwe każ isiru b'riferiment għad-dispożizzjonijiet korrispondenti tad-Direttiva iktar reċenti 2006/12³, indikati mill-istess qorti tar-rinviju.

2. Il-Qorti tal-Ġustizzja għandha quddiemha tliet domandi preliminari mressqa minn qorti fiskali tar-Renju Unit, li jirreferu għal mod korrett li bih għandha tkun ikklassifikata għall-finijiet tal-VAT, sitwazzjoni fejn min ihaddem joffri lill-impjegati tiegħu l-possibbiltà li jirċievu bhala parti mir-remunerazzjoni tagħhom, vawċers li jistgħu jintużaw minflok flus għand bejjiegha bl-imnut.

4. L-Artikolu 2 tas-Sitt Direttiva jiddisponi⁴:

“Dawn li ġejjin għandhom ikunu soġġetti għat-taxxa fuq il-valur miżjud:

I — Il-kuntest ġuridiku

1. il-provvista ta' oġġetti u servizzi magħmula bi hlas fit-territorju tal-pajjiż minn persuna taxxabbli li tagħxi bhala tali

[...].”

A — *Id-dritt tal-Unjoni*

3. Id-domandi preliminari mressqa mill-Qorti tar-rinviju saru b'referenza

2 — Sitt Direttiva tal-Kunsill 77/388/KEE, tas-17 ta' Mejju 1977, dwar l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima (GU Edizzjoni Speċjali bil-Malti, Kapitolu 9, Vol. 1, p. 23, iktar 'il quddiem is-“Sitt Direttiva”).

3 — Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud (GU L 347, p. 1).

4 — Korrispondenti għall-Artikolu 2(1)(a) u (ċ) tad-Direttiva 2006/112.

1 — Lingwa oriġinali: it-Taljan.

5. L-Artikolu 5, intitolat “Provvista ta’ oġġetti”, jipprovdi:

għall-persunal tagħha jew b’mod iktar ġenerali għal skopijiet barra dawk tan-negozju tiegħu.

“1. ‘Provvista ta’ oġġetti’ tfisser it-trasferiment tad-dritt ta’ sid li jiddisponi minn proprjetà korporali”.

[...].”

6. L-Artikolu 6, intitolat “Provvista ta’ servizzi”⁵, jipprovdi:

7. L-Artikolu 17 tas-Sitt Direttiva tal-VAT⁶, intitolat “Oriġini u skop tad-dritt li tnaqqas”, jipprovdi li:

“Provvista tas-servizzi, tfisser kull operazzjoni li ma tikkostitwix provvista ta’ oġġetti skond it-tifsira ta’ l-Artikolu 5.

[...]

[...]

2. Dawn li ġejjin għandhom jitqiesu bħala provvisti ta’ servizzi bi hlas:

“2. Sa kemm l-oġġetti u s-servizzi huma użati għall-iskopijiet fuq it-transazzjoni taxxabbli tiegħu, il-persuna taxxabbli għandha tkun intitolata biex tnaqqas mit-taxxa li hi responsabbli biex thallas:

a) l-użu ta’ oġġetti li jifformaw parti mill-assi ta’ negozju għall-użu privat ta’ persuna taxxabbli jew tal-persunal tiegħu jew b’mod iktar ġenerali għal skopijiet ohra barra dawk tan-negozzju tiegħu fejn it-taxxa fuq il-valur miżjud fuq dawn l-oġġetti hija deducibbli kollha jew parti minnha;

a) taxxa fuq il-valur miżjud dovuta jew mħallsa fir-rigard ta’ oġġetti jew servizzi pprovduti jew li għandhom ikunu pprovduti lil minn persuna taxxabbli ohra;

b) il-provvista ta’ servizzi magħmula mingħajr hlas minn persuna taxxabbli għall-użu privat tagħha jew

[...].”

5 — Korrispondenti għall-Artikolu 26(1) tad-Direttiva 2006/112.

6 — Korrispondenti għall-Artikolu 168 tad-Direttiva 2006/112.

B — *Il-legiżlazzjoni nazzjonali*

sabiex tinghata risposta għal dawn id-domandi preliminari.

8. Il-Qorti tar-rinviju ma taghtix dettalji tal-legiżlazzjoni nazzjonali, peress li d-domandi mressqa jirrigwardaw biss l-interpretazzjoni li għandha tinghata lid-dritt tal-Unjoni. Mill-qari tad-digriet tar-rinviju u tal-osservazzjonijiet imressqa, jirriżulta s-segwenti.

9. B'mod ġenerali, rigward it-trattament fiskali tal-vawċers li permezz tagħhom tista' tixtri mill-hwienet (magħrufa bħala "retail vouchers"), il-legiżlazzjoni tar-Renju Unit tipprovdi li kemm il-bejjiegh li johroġ dawn il-vawċers, kif ukoll il-hwienet fejn jistgħu jintużaw dawn il-vawċers, huma obbligati li jinkluduhom fil-formola tal-VAT (VAT return) meta dawn il-vawċers effettivament jintużaw biex jinxtraw oġġetti.

10. Jekk min-naħa l-oħra, il-vawċers jinghataw mill-bejjiegh lil intermedjarju li mbagħad ibieghhom lil persuni terzi, bhal każ li qed ikun eżaminat, il-bejjiegh li johroġ il-vawċers għandu johroġ l-irċevuta fiskali lill-intermedjarju, għalkemm għandu jinkludihom fil-formola tal-VAT biss meta l-vawċers jintużaw. Fl-istadji kollha sussegwenti li jgħaddi minnhom il-vawċer (jiġifieri wara li jiġi involut l-intermedjarju), il-VAT għandha tintalab u regolarment imħallsa.

11. Il-kuntest legali speċifiku fis-seħh fir-Renju Unit, kif diġà għidt, huwa irrilevanti

II — Fatti, kawża prinċipali u domandi preliminari

12. Ir-rikorrenti fil-kawża prinċipali, Astra Zeneca UK Limited (minn issa 'l quddiem "Astra Zeneca") hija kumpannija li topera fis-settur farmaċewtiku. Hija toffri lill-impjegati tagħha l-possibbiltà li jithallsu parti mir-remunerazzjoni tagħhom b'vawċers minflok flus, li jistgħu jużawhom biex jixtru mingħand bejjiegha bl-imnut speċifiċi.

13. Il-vawċers huma inklużi fir-remunerazzjoni tal-impjegati, b'valur inqas mill-valur nominali tal-vawċers infushom. Pereżempju, vawċer ta' GBP 10 jista' jiġi kkunsidrat li għandu valur ta' GBP 9.5 għall-finijiet tar-remunerazzjoni: l-impjegat għalhekk jista' jixtri oġġetti b'valur ta' GBP 10 minkejja li jkun "nefaq" GBP 9.5 mir-remunerazzjoni tiegħu.

14. Fir-realtà, is-sistema taħdem kif ġej:

15. Il-bejjiegh johroġ vawċers għal valur nominali (pereżempju GBP 10), u jbiegghom bi prezz imnaqqas (pereżempju GBP 9), lil kumpannija intermedjarja. Din il-kumpannija min-naħa tagħha tbiegħ dawn il-vawċers lil Astra Zeneca, li tixtrihom bi prezz li huwa inqas mill-valur nominali (pereżempju GBP 9.5). Għalhekk, Astra Zeneca tuża l-vawċers biex thallas parti mir-remunerazzjoni tal-impjegati tagħha li jagħzlu din il-pożibbiltà⁷.

16. Il-kwistjoni li l-kumpannija rikorrenti ressqet lill-awtoritajiet fiskali tar-Renju Unit, u li l-Qorti tar-rinviju hija mitluba titratta, tikkonċerna t-trattament, għall-finijiet tal-VAT, tal-vawċers bħala parti mill-ħlas tar-remunerazzjoni.

17. Din il-Qorti għandha tiddetermina, l-ewwel nett, jekk Astra Zeneca għandhiex tohroġ irċevuta tal-VAT lill-impjegati tagħha għall-vawċers; fil-każ li din l-irċevuta ma għandhiex tindhareġ, irid jiġi ċċarat jekk Astra Zeneca tistax tnaqqas il-VAT li hija hallset meta xtrat il-vawċers minghand l-intermedjarju.

18. F'dan il-kuntest, il-Qorti tar-rinviju ssospendiet il-proċeduri, u staqsi lill-Qorti tal-Gustizzja d-domandi preliminari li ġejjin:

7 — Fir-realtà, Astra Zeneca qatt ma jkollha f'idejha l-vawċers. Hi tindika biss lill-kumpannija intermedjarja liema haddiema fil-kumpannija tagħha għandhom jirċievu dawn il-vawċers, u hija l-kumpannija intermedjarja li tiehu hsieb il-konsenja tagħhom.

“1. Fiċ-ċirkustanzi ta' din il-kawża, meta impjegat huwa intitolat skont il-kuntratt ta' impjeg tiegħu li jagħzel li jieh parti mir-remunerazzjoni tiegħu bħala vawċer ta' valur nominali, [il-punt 1] tal-Artikolu 2 tas-Sitt Direttiva tal-Kunsill 77/388/KEE [li issa sar l-Artikolu 2(1)(c) tad-Direttiva Prinċipali fuq il-VAT] għandu jiġi interpretat fis-sens li l-ghoti ta' dan il-vawċer lill-impjegat minn min iħaddem jikkostitwixxi provvista ta' servizzi magħmula bi ħlas?

2. Fil-każ ta' risposta negattiva għall-ewwel domanda, [il-punt 2(b)] tal-Artikolu 6 [li issa sar l-Artikolu 26(1)(b)] għandu jiġi interpretat fis-sens li jirrikjedi li l-ghoti tal-vawċer lill-impjegat minn min iħaddem, skont il-kuntratt ta' impjeg, għandu jitqies bħala provvista ta' servizzi, f'ċirkustanzi fejn il-vawċer għandu jintuża mill-impjegat għar-raġunijiet privati tiegħu?

3. Jekk l-ghoti tal-vawċer la huwa provvista ta' servizzi magħmula bi ħlas skont [il-punt 1] tal-Artikolu 2 u lanqas ma għandu jitqies bħala provvista ta' servizzi taht [il-punt 2(b)] tal-Artikolu 6, [il-punt 2] tal-Artikolu 17 [li issa sar l-Artikolu 168] għandu jiġi interpretat fis-sens li jippermetti lil min iħaddem jirkupra t-taxxa fuq il-valur miżjud li huwa hallas meta xtara u ta l-vawċer lill-impjegat, skont il-kuntratt ta' impjeg, f'ċirkustanzi fejn il-vawċer għandu jintuża mill-impjegat għall-raġunijiet privati tiegħu?”

III — Proċedura quddiem il-Qorti tal-Ġustizzja

19. Id-digriet tar-rinviju gie pprezentat fir-reġistru fid-29 ta' Jannar 2009. Ġew ipprezentati l-osservazzjonijiet skont l-Artikolu 23 tal-istatut tal-Qorti tal-Ġustizzja, tal-Gvernijiet tar-Renju Unit u tar-Repubblika Ellenika u tal-Kummissjoni. Anki Astra Zeneca, ir-rikorrenti fil-kawża prinċipali, ipprezentat l-osservazzjonijiet tagħha.

20. Fis-seduta tal-11 ta' Marzu 2010, Astra Zeneca, il-Gvern tar-Renju Unit u l-Kummissjoni pprezentaw l-osservazzjonijiet orali tagħhom.

IV — Osservazzjonijiet preliminari

21. Fl-osservazzjonijiet bil-miktub tagħha, il-Kummissjoni pprezentat diversi kunsiderazzjonijiet li, kif il-Kummissjoni stess tirrikonoxxi, imorru ferm lil hinn minn dak

mitlub mill-Qorti tar-rinviju. Il-Kummissjoni hadet pożizzjoni b'mod partikolari, dwar żewġ punti.

22. Minn naha, il-Kummissjoni hija kuntrarja li l-ghotja tal-vawċers tiġi kklassifikata bħala provvista ta' servizz: filwaqt li din il-klassifikazzjoni hija kkunsidrata mill-Qorti tar-rinviju bħala normali, skont il-leġislazzjoni nazzjonali applikabbli. Skont il-Kummissjoni, in-natura tal-ghotja tal-vawċers hija konsegwenza tal-oġġett li għalih jagħtu d-dritt għal dawn il-vawċers: għalhekk, skont il-każ, jista' jiġi trattat bħala ghotja ta' oġġetti jew ta' provvista ta' servizzi.

23. Min-naha l-oħra, il-Kummissjoni ressqet l-osservazzjonijiet tagħha dwar il-problema ta' liema rata tal-VAT għandha tiġi applikata għall-vawċers li jistgħu jintużaw skont l-għażla tax-xerrej, kemm għal affarijiet jew servizzi bir-rata normali tal-VAT, kif ukoll għal affarijiet jew servizzi suġġetti għal rata differenti tal-VAT. F'dan il-kuntest, il-Kummissjoni tikkritika s-sistema applikata fir-Renju Unit li tippermetti li, għall-vawċers, tiġi applikata rata raġonevolment "adattata" għaċ-ċirkustanzi.

24. Fil-fatt, skont il-Kummissjoni, is-sistema inkwistjoni ma tirrispettax il-prinċipji li huma fis-seħh rigward il-VAT, u tista' eventwalment tiġi aċċettata biss jekk ikun hemm talba minn qabel għal deroga min-naha tal-awtoritajiet nazzjonali⁸. Fin-nuqqas

⁸ — Taht l-Artikolu 27 tas-Sitt Direttiva (u tal-Artikolu 395 tad-Direttiva 2006/112).

ta' tali awtorizzazzjoni, il-VAT għandha tithallas eżatt, b'kunsiderazzjoni għar-rata applikabbli għal kull oġġett jew servizz mixtri bil-vawċers. Id-diffikultà tal-applikazzjoni ta' dan il-prinċipju tkun li ma tkunx eskluża l-applikabbiltà tal-każ eżaminat.

25. L-osservazzjonijiet u l-argumenti mressqa mill-Kummissjoni ma għandhomx ikunu kkunsidrati biex tinstab soluzzjoni għad-domandi mressqa quddiem il-Qorti tal-Gustizzja għal dan il-każ.

26. Il-problema tar-rata tal-VAT applikabbli għall-vawċers li jistgħu jinfedw f'oġġetti jew servizzi suġġetti għal rata tal-VAT differenti, ma għandha x'taqsam xejn f'din il-kontroversja: jekk il-Kummissjoni thoss li s-soluzzjoni għall-problema mressqa mill-awtoritajiet tar-Renju Unit hija inkompatibbli mad-dritt tal-Unjoni, huwa l-oneru tal-Kummissjoni li tibda proċedura ta' ksur kontra dan l-Istat Membru.

27. Min-naħa l-oħra, iktar ta' rilevanza għas-suġġett ta' din il-kawża, għalkemm mhux essenzjali, hija l-problema ġenerali tan-natura (għotja ta' oġġett jew provvista ta' servizzi?) tal-għotja tal-vawċers.

28. Il-Kummissjoni, kif diġà ntqal, terġa tqajjem in-natura tal-vawċers għat-tip ta' użu li eventwalment isir minnhom. Jekk il-vawċers jintużaw biex jinxtraw servizzi, anke l-għotja ta' dawn il-vawċers tkun, għall-finijiet tal-VAT, provvista ta' servizz. Jekk min-naħa l-oħra l-vawċers jintużaw biex jinxtraw oġġetti, l-għotja tal-vawċers għandha minnha nnifsha tkun ikkunsidrata bħala għotja ta' oġġett.

29. L-argumenti tal-Kummissjoni ma jikkonvinċunx. B'mod partikolari, jiena tal-opinjoni li huwa impossibbli li l-għotja tal-vawċers tiġi kkunsidrata bħala għotja ta' oġġett; u dan anki fil-każ meta l-vawċers jintużaw biex jinxtraw oġġetti.

30. Halli nikkunsidraw is-sitwazzjoni li tidher bħala wahda tipika fil-kuntest tal-każ eżaminat, fejn il-vawċer jintuża biex jinxtraw oġġett (pereżempju libsa jew arloġġ). Għandu jiġi osservat li, l-għotja nnifisha tal-vawċer minn min iħaddem lill-impjegati tiegħu *ma jagħtix id-dritt immedjat li jinkiseb oġġett*, kif jirrikjedi meta jkun hemm għotja ta' oġġett skont is-sens tal-punt 1 tal-Artikolu 5 tas-Sitt Direttiva. Infatti, bħala definizzjoni, *huwa biss fil-mument li l-vawċer jintuża*, u jiġifieri mpartat ma' oġġett għand bejjiegħ, li jiġi identifikat eżatt l-oġġett li l-vawċer jagħti d-dritt għalih.

31. Konsegwentement, l-ghotja tal-vawċer bhal dawk tal-kawża prinċipali ma tikkostitwixxix, għall-finijiet tal-VAT, għotja ta' oġġett, iżda biss trasferiment fil-futur (u ta' oġġett indeterminat) ta' dritt fuq oġġetti u/jew servizzi. Għalhekk inhoss li huwa neċessarju li wiehed jikkunsidra l-ghotja tal-vawċer bħala provvista ta' servizz, b'kunsiderazzjoni għall-fatt li, għall-finijiet tal-VAT, kull operazzjoni li mhix għotja ta' oġġett hija neċessarjament, provvista ta' servizz⁹.

33. Minbarra dan, l-osservazzjonijiet tal-Kummissjoni għandhom il-konsegwenza li l-ghotja ta' vawċer biex jinxtraw kemm oġġetti kif ukoll servizzi, tista' tiġi kklassifikata għall-finijiet tal-VAT, *ex post* biss, wara li l-vawċers ikunu tpartu ma' oġġetti jew servizzi. Għaliha huwa ċar li din is-soluzzjoni, mhix l-aħjar waħda għaliex tista' tikkumplikata iktar it-trattament fiskali tal-ghotja tal-vawċers. Dan jista' jkollu riżultat prattiku li jiskuraġġixxi din il-forma partikolari ta' remunerazzjoni, li għandha l-vantaġġi tagħha anke għall-impjegati.

32. Il-ġurisprudenza ssahhah il-pożizzjoni tiegħi. Il-Qorti tal-Ġustizzja, għalkemm indikat b'mod ċar li skont id-dispożizzjonijiet tal-VAT, jista' jkun hemm għotja ta' oġġett anki jekk ma jkunx hemm trasferiment formali ta' proprjetà, enfasizzat il-htieġa li dak li jkun qiegħed jagħti l-oġġett jikseb il-possibbiltà li "jiddisponi dan l-oġġett qisu s-sid tiegħu"¹⁰. Min-naħa l-oħra, fil-każ ta' għotja ta' vawċer, it-trasferiment tal-vawċer minn persuna għall-oħra ma jagħti (s'issa) ebda dritt fuq oġġett speċifiku.

34. Jibqa' l-fatt li, min-natura tal-ghotja tal-oġġetti jew provvista tas-servizzi li għandu jkun rikonoxxut meta jkun hemm l-ghotja ta' vawċer, li huwa importanti biex nirrispondu lill-Qorti tar-rinviju, huwa biss *li jiġi deċiż jekk din l-ghotja tikkostitwixxix jew le transazzjoni taxxabbli*. Infatti, għall-finijiet tal-VAT, bħalma jirriżulta mill-punt 1 tal-Artikolu 2 tas-Sitt Direttiva, it-transazzjonijiet huma taxxabbli, mingħajr ma ssir distinzjoni bejn iż-żewġ sitwazzjonijiet tal-ghotja tal-oġġetti u tas-servizzi. Għalhekk mhux neċessarju nkomplu nanalizzaw l-osservazzjonijiet imressqa mill-Kummissjoni, u nistgħu għal kuntrarju neżaminaw it-tliet domandi preliminari.

9 — Punt 1 tal-Artikolu 6 tas-Sitt Direttiva.

10 — Sentenzi tat-8 ta' Frar 1990, *Shipping and Forwarding Enterprise Safe*, (C-320/88, Gabra p. 1-285, punt 7) tas-6 ta' Frar 2003, *Auto Lease Holland*, (C-185/01, Gabra p. 1-1317, punt 32), u tal-14 ta' Lulju 2005, *British American Tobacco u Newman Shipping*, (C-435/03, Gabra p. 1-7077, punt 35).

V — Fuq l-ewwel domanda preliminari

imhallsa — inkluża fil-vawċer mogħti bhala parti mir-remunerazzjoni tal-impjegat — dan tal-aħħar imbagħad inaqas il-VAT li Astra Zeneca tkun hallset lill-intermedjarju mingħand min xtrat il-vawċers.

A — Introduzzjoni

35. Permezz tal-ewwel domanda preliminari, il-Qorti tar-rinvju tistaqsi lill-Qorti tal-Ġustizzja tiċċara jekk l-ghotja ta' vawċers min-naħa ta' min iħaddem lill-impjegat tiegħu, minflok hlaas ta' parti mir-remunerazzjoni, jikkostitwixxix provvista ta' servizz oneruża.

38. Jekk l-ghotja titratta tranżazzjoni li taqa' barra l-kamp ta' applikazzjoni tal-ligi tal-VAT, il-VAT ma għandhiex tiġi kkalkulata. Jista' jkun hemm domanda — iżda din hija s-suġġett tat-tielet domanda preliminari — rigward il-possibbiltà għal Astra Zeneca, li tirkupra l-VAT, meta jkun hemm l-akkwist tal-vawċers fl-ambitu tal-ispejjeż ġenerali ffinalizzati għall-iżvolġiment tal-attività ekonomika tagħha.

36. Kif diġà semmejt, in-natura tal-ghotja tal-vawċers bhala ghotja ta' oġġetti jew provvista ta' servizzi hawnhekk hija irrilevanti; id-domanda tista' tkun ifformulata mill-ġdid fis-sens li tistaqsi lill-Qorti tal-Ġustizzja jekk din l-ghotja tikkostitwixxix tranżazzjoni oneruża, li taqa' fl-ambitu tal-applikazzjoni tal-ligi tal-VAT.

39. Il-partijiet li pprezentaw l-osservazzjonijiet tagħhom fil-kawża inkwistjoni ma qablux dwar ir-risposta li għandha tingħata għall-ewwel domanda. Min-naħa waħda, il-Kummissjoni u l-Gvern tar-Renju Unit isostnu li l-ghotja tal-vawċers minn Astra Zeneca lill-impjegati tagħha jikkostitwixxi tranżazzjoni oneruża suġġetta għall-VAT.

37. Jekk l-ghotja titratta tranżazzjoni suġġetta għall-VAT, Astra Zeneca għandha fil-mument li tagħti l-vawċer lill-impjegat tagħha, tikkalkula l-VAT

40. Min-naħa l-oħra, Astra Zeneca u l-Gvern Grieg jipproponu li jirrispondu fin-negattiv għal din id-domanda, u jiffukaw fuq il-fatt li l-hlaas tar-remunerazzjoni mhux attività suġġetta għall-VAT.

B — *Evalwazzjoni*

41. Mill-perspettiva tal-logika, is-sitwazzjoni tal-kawża prinċipali tista' tiġi interpretata, skont is-sens tal-liġi tal-VAT, b'żewġ modi kompletament opposti: dan jirrigwarda żewġ interpretazzjonijiet issuġġeriti mill-partijiet tal-kawża, u li ġew esposti minni fil-paragrafi preċedenti. Iż-żewġ interpretazzjonijiet għandhom il-vantaġġi u l-iżvantaġġi tagħhom, u ż-żewġ interpretazzjonijiet huma differenti mid-dispożizzjonijiet tad-dritt applikabbli tal-Unjoni.

42. Jiena tal-opinjoni li l-perspettiva li l-ghotja tal-vawċers tkun ikkunsidrata bħala transazzjoni eskluża mill-kamp tal-applikazzjoni tal-VAT, madankollu tippreżenta xi inkonvenjenzi, li jagħmlu l-pożizzjoni tal-Kummissjoni u tal-Gvern tar-Renju Unit aktar preferibbli.

43. L-ewwel nett, jiena nosserva li l-interpretazzjoni li tikkunsidra l-ghotja tal-vawċers bħala tranżazzjoni eskluża mill-kamp tal-applikazzjoni tal-VAT hija aċċettabbli biss, b'mod konkret, jekk issir distinzjoni bejn sitwazzjoni fejn min iħaddem inaqqas il-valur tal-vawċers mir-remunerazzjoni tal-impjegat tiegħu, eżattament l-istess valur

li min iħaddem hallas biex jixtri dawn il-vawċers, u sitwazzjoni fejn min iħaddem għamel tali tnaqqis u għamel profitt. Din l-interpretazzjoni għandha tiġi llimitata biss għall-ewwel minn dawn iż-żewġ sitwazzjonijiet. Jekk min iħaddem jagħmel "profit" ¹¹, fit-trasferiment tal-vawċer mingħand min iħaddem għall-impjegat tiegħu, ikun hemm valur miżjud skont is-sens tal-liġi tal-VAT, u konsegwentement l-obbligu tal-hlas tal-VAT.

44. F'termini oħra, jekk nadotta l-interpretazzjoni mressqa minn Astra Zeneca u mill-Gvern Elleniku, jehtieg li, għall-finijiet tal-VAT, ikun suġġerit trattament differenti tal-vawċers mogħtija lill-impjegati skont il-valur li jingħata lill-vawċers fir-remunerazzjoni, skont jekk hux l-istess valur jew inqas minn dak li min iħaddem hallas biex xtara l-vawċers. Fl-ewwel każ (fejn il-valur li hemm fir-remunerazzjoni huwa l-istess għal dak li min iħaddem hallas għall-vawċers), għall-ghotja tal-vawċers ma tiġix applikata l-VAT; fit-tieni każ (fejn il-valur fir-remunerazzjoni huwa differenti minn dak imħallas minn min iħaddem), għall-ghotja tal-vawċers tiġi applikata d-direttiva tal-VAT u min iħaddem ikollu l-obbligu li jagħti rendikont tal-VAT. F'din il-kawża, tirriżulta sitwazzjoni tal-ewwel każ, u kif ġie indikat fis-seduta, Astra Zeneca għandha tnaqqas mir-remunerazzjoni tal-impjegati tagħha l-valur eżatt li tkun hallset lill-intermedjarju. Jibqa' l-fatt li soluzzjoni interpretattiva applikabbli kemm fl-ewwel kif ukoll fit-tieni każ, mhux

11 — Dan jista' jiġi vverifikat, pereżempju, meta min iħaddem ikun xtara l-vawċers b'rohs konsiderevoli, u jiddeċiedi li jirrikonnoxi biss parti minn dan ir-rohs għall-impjegati tiegħu (li xorta jkollhom rohs fil-prezzijiet tal-affarijiet mill-prezz nominali).

biss tkun iktar sempliċi, iżda wkoll thaffef l-applikazzjoni tas-soluzzjoni li timponi distinzjoni bejn iż-żewġ sitwazzjonijiet.

46. F'dan ir-rigward għandu jiġi ċċarat li minkejja l-kumplessità tal-katina tal-VAT, fil-każ inkwistjoni, li holqot dibattitu fis-seduta, il-ħlas tat-taxxa tal-VAT jibqa' uniku. Il-VAT relatata mal-oġġetti jew is-servizzi mixtrija minghand il-bejjiegh hija inkluża fil-vawċer, u fil-mument meta l-bejjiegh jirċevih u jagħti bi bdil oġġetti jew servizzi, huwa jkun qiegħed "jaġhlaq iċ-ċirku" u jagħti bħala taxxa, sugġett għall-eventwali tnaqqis tal-valur li l-bejjiegh ikun ħallas fil-bidu, il-VAT li jkun dahħal fl-għotja tal-vawċer lill-intermedjarju.

45. It-tieni nett, nosserva li, minn prospettiva ekonomika, il-VAT finalment xorta jhallasha l-impjegat, u dan f'konformità mal-bqija tas-sistema tal-VAT, fis-sens li l-impożizzjoni tal-VAT taqa' fuq il-konsumatur aħħari. Fil-fatt, bħalma Astra Zeneca rrikonoxxiet waqt is-seduta, *il-valur tal-vawċer inkluż fir-remunerazzjoni tal-impjegat, jinkludi wkoll il-VAT dovuta għall-prodotti li, jistgħu jinxtraw permezz ta' dawn il-vawċers minghand il-bejjiegh*. Fi kliem ieħor, it-tnaqqis mir-remunerazzjoni tal-impjegat għall-prezz tal-oġġetti u/jew is-servizzi li se jixtri minghand il-bejjiegh, jinkludi wkoll il-VAT. Dan huwa l-aħħar ħlas fil-katina tal-ħlas tal-VAT, u l-VAT li l-impjegat se jhallas evidentement tinkludi, kemm dik inkluża oriġinarjament fl-ewwel għotja tal-vawċer minghand il-bejjiegh lill-intermedjarju¹², kif ukoll dik li ngemgħet fil-fażijiet suċċessivi, u b'mod partikolari dik relatata mal-profitt li għamel l-intermedjarju. Fil-mument li l-impjegat imur bil-vawċers għand il-bejjiegh, l-impjegat/konsumatur għandu sempliċement jagħti l-vawċer stess, li jinkludi l-VAT u jirċievi l-oġġetti jew is-servizzi li ried.

47. L-osservanza tal-paragrafu 45 għandha żewġ konsegwenzi.

48. Min-naha, il-fatt li l-VAT inkluża fil-vawċer tkun fil-verità mħallsa mill-impjegat, tagħti preferenza, miż-żewġ soluzzjonijiet imsemmija iktar 'il fuq, lil dik li timponi l-fatturazzjoni tal-VAT. B'hekk, ikun evitat li din it-taxxa, għalkemm imħallsa mill-impjegat, "tisparixxi" u tinbidel f'forma ta' VAT mohbija.

¹² — Din il-parti tal-VAT, kif diġà ċċitat fil-punti 9 u 10, fuq il-bażi tas-sistema li tinsab fis-sehh fir-Renju Unit, se tithallas lit-Teżor, mill-bejjiegh, fil-mument biss meta l-vawċer jintuza biex jinxtraw oġġetti u/jew servizzi. Din il-partikolarità tas-sistema, kif osservat il-Kummissjoni waqt is-seduta, għandha effett biss fuq *il-mument* tal-ħlas tat-taxxa, iżda mhux fuq l-aspetti l-oħra.

49. Min-naha l-oħra, jirrizulta b'mod ċar li, il-fatt li Astra Zeneca hija mitluba tikkalkula

l-VAT fuq l-ghotja tal-vawċers lill-impjegati tagħha, ma timplika l-ebda dannu ekonomiku partikolari għal din il-kumpannija, minhabba li din it-taxxa, skont il-prinċipji ġenerali f'dan il-kamp, fl-aħħar mill-aħħar taqa' fuq il-konsumatur aħhari tal-prodotti jiġifieri, l-impjegat¹³.

50. Għalhekk, jiena tal-opinjoni li l-ħlas ta' parti mir-remunerazzjoni permezz tal-vawċers, għandha tkun ikkunsidrata bħala tranżazzjoni suġġetta għall-VAT.

51. L-ewwel nett, għandu jkun osservat li l-impjegati ta' Astra Zeneca jistgħu jagħzlu li ma jiehdu l-ebda parti mir-remunerazzjoni tagħhom bħala vawċers u li jithallsu bi flus, skont il-mudell tradizzjonali. Dan jippermetti l-interpretazzjoni tal-ghotja tal-vawċers lill-impjegati bħal tranżazzjoni magħmula minflok ħlas bil-flus, bħala somma ta' flus determinata (il-parti tar-remunerazzjoni li jekk ma jirċivuhix bħala vawċers, jiehduha fi flus).

52. Għalhekk, fil-każ inkwistjoni, sehħew il-kundizzjonijiet kollha li l-Qorti tal-Ġustizzja

indikar biex tafferma l-eżistenza ta' attività li saret b'mod oneruż: speċifikament, kumpens espress f'termini ta' flus¹⁴, li effettivament jikkostitwixxi dħul biex jinkisbu oġġett jew servizz¹⁵. Barra minn hekk, bla dubju ta' xejn teżisti l-idea, jekk tiġi aċċertata — kif qiegħed nagħmel jiena — li l-ghotja tal-vawċers lill-impjegati tikkostitwixxi provvista ta' servizzi, b'konnessjoni diretta bejn is-servizz mogħti u l-korrispettiv riċevut¹⁶.

53. Barra minn hekk, għandu jkun osservat li l-Qorti tal-Ġustizzja diġà aċċettat implicitament, il-possibbiltà li parti mir-remunerazzjoni ta' impjegat tista' tkun ikkunsidrata bħala kumpens mogħti (mill-impjegat) għal tranżazzjoni oneruża (favur l-impjegat, minn min iħaddem)¹⁷.

13 — Fil-każ li Astra Zeneca tagħti fir-remunerazzjoni l-istess valur li hallset għall-vawċers, il-kalkolu tal-VAT min-naha ta' din il-kumpannija jkun limitat għall-approssimazzjoni tal-valur eżatt tal-VAT imħallsa u riċevuta, u ma għandu jithallas xejn lill-awtoritajiet fiskali. Fil-każ li l-valur imnaqqas mir-remunerazzjoni huwa fir-realtà, iktar minn dak li thallas lill-intermedjarju, il-VAT li Astra Zeneca għandha thallas, u li xorta tkun eventwalment mgħoddja lill-impjegat, tkun biss id-differenza tal-valur.

14 — Ara s-sentenzi tal-5 ta' Frar 1981, *Coöperatieve Aardappelenbewaarplaats*, (154/80, Gabra p. 445, punt 13); tat-23 ta' Novembru 1988, *Naturally Yours Cosmetics*, (230/87, Gabra p. 6365, punt 16), u tal-24 ta' Ottubru 1996, *Argos Distributors*, (C-288/94, Gabra p. I-5311, punt 17).

15 — Ara wkoll, is-sentenzi tas-27 ta' Marzu 1990, *Boots Company*, (C-126/88, Gabra p. I-1235, punt 19), u tal-5 ta' Mejju 1994, *Glawe*, (C-38/93, Gabra p. I-1679, punt 8).

16 — Sentenzi tat-8 ta' Marzu 1988, *Apple and Pear Development Council* (102/86, Gabra p. 1443, punt 12), u tas-16 ta' Ottubru 1997, *Fillibeck*, (C-258/95, Gabra p. I-5577, punt 12).

17 — Ara sentenza *Fillibeck*, diġà ċitata fin-nota 16 (punt 16). F'dak il-każ, il-Qorti tal-Ġustizzja stabbilixxiet li ma għandux ikun hemm kumpens imħallas mill-impjegati lil min iħaddem bi tpartit għal xogħol, u min-naha ta' min iħaddem, ta' servizz ta' trasport għall-impjegati stess. B'hekk ir-remunerazzjoni kellha tibqa' l-istess kemm jekk l-impjegati jużaw it-trasport ipprovdut kif ukoll jekk le. Għall-kuntrarju, jista' jiġi dedott, li b'mod ġenerali, parti mir-remunerazzjoni tista' tkun ikkunsidrata bħala kumpens għal tranżazzjoni suġġetta għall-VAT. Dan bil-kundizzjoni li, kif stabbilit f'dan il-każ, il-parti tar-remunerazzjoni li tikkostitwixxi l-kumpens tkun identifikabbli b'mod ċar.

54. Fl-ahħar nosserva li, biex nadotta l-pożizzjoni ta' Astra Zeneca li tikkunsidra l-ħlas tal-impjegati permezz ta' vawċers, bħala forma ta' ħlas li mhix suġġetta għall-VAT, fil-prattika jehtieg li l-vawċers jiddaqqsu għall-flus, u jigu kkunsidrati bħala sempliċi "alternattiva" għall-flus kontanti. Din l-ugwaljanza, fl-opinjoni tiegħi ma hijiex sostenibbli. Minn naħa, għall-kuntrarju tal-flus kontanti, il-vawċers ma jistgħux jintużaw kullimkien, iżda biss għand il-bejjiegha li jkunu ħarġuhom. Min-naħa l-oħra, ma għandniex ninsew li, b'mod ġenerali, il-vawċers jingħataw minflok somma flus, u jistgħu, bħalma ġara f'dan il-każ, fit-trasferiment tal-vawċers mingħand il-bejjiegh għal Astra Zeneca, ikun hemm intermedjarju, li jżid il-valur miżjud u (b'konsegwenza ta' dan) idahħal il-VAT: dan ma jigrix f'każ ta' flus kontanti.

55. Inhoss li għal dawn ir-raġunijiet diġà esposti, ikun aħjar li l-ħlas ta' parti mir-remunerazzjoni permezz ta' vawċers, ikun ikkunsidrat bħala tranżazzjoni għall-interess ta' flus, u min ihaddem huwa obligat li jagħti rendikont tiegħu fil-kontijiet tal-VAT.

56. Nissuġerixxi lill-Qorti tal-Ġustizzja biex issolvi l-ewwel domanda, billi tiddikjara li l-ħlas ta' remunerazzjoni jew parti minnha permezz ta' vawċers, skont

il-modalità fil-kawża prinċipali, jikkostitwixxi tranżazzjoni suġġetta għall-VAT skont is-Sitt Direttiva.

VI — Fuq it-tieni domanda preliminari

57. Permezz tat-tieni domanda, il-Qorti tar-rinviju talbet lill-Qorti tal-Ġustizzja tiċċara jekk, fil-każ ta' risposta negattiva għall-ewwel domanda, il-ħlas ta' parti mir-remunerazzjoni permezz ta' vawċers għandux jigi kkunsidrat bħala attività attribwita għall-punt 2 tal-Artikolu 6 tas-Sitt Direttiva. Din id-dispożizzjoni, kif ja' kulhadd, tittratta għall-provvista ta' servizzi bi ħlas, b'hekk suġġetta għall-obbligu tal-ħlas tal-VAT, kwalunkwe attività magħmula mingħajr kumpens: fosthom, b'mod partikolari, "il-provvista ta' servizzi magħmula mingħajr ħlas minn persuna taxxabli għall-użu [...] għall-persunal tagħha".

58. Fid-dawl tar-risposta pożittiva li nipproponi li nagħti għall-ewwel domanda, ma hemmx bżonn li tingħata risposta għat-tieni domanda. Il-kunsiderazzjonijiet li jsegwu huma b'hekk ipprezentati b'mod sussidjarju, f'każ li l-Qorti tal-Ġustizzja ma tiddeċidiex skont kif ipproponejt għall-ewwel domanda.

59. Il-legizlatur tad-direttiva impona l-hlas tal-VAT fuq kwalunkwe attività magħmula minghajr hlas, għall-benefiċċju tal-persuna li tkun għamlitha jew għad-dipendenti tagħha, għal raġuni evidenti. Dan sabiex ikun ipprojbit li persuna, li tista' b'mod ġenerali tnaqqas il-VAT imhallsa fuq l-akkwist ta' oġġett jew servizz għall-użu tagħha, tevadi l-hlas tal-VAT meta tiehu oġġetti minn negozju tagħha, jew tiehu servizzi għall-finijiet privati. B'hekk jiġi evitat li din il-persuna tgawdi minn vantaġġi li mhux suppost ikollha meta mqabbla mal-konsumatur ordinarju, li jixtri l-oġġetti jew is-servizzi u jhallas il-VAT¹⁸.

60. Rigward it-tieni domanda, il-Kummissjoni u l-Gvern tar-Renju Unit biss, sussidjarjament u b'ċerta nuqqas ta' rieda, jissuġerixxu l-possibbiltà li jkun hemm risposta pożittiva. Ir-raġunament tagħhom jista' jingabar kif ġej: jekk għall-ewwel domanda tingħata risposta fin-negattiv, għandu jiġi kkunsidrat li l-ghotja tal-vawċers minn min iħaddem lill-impjegat tkun saret minghajr hlas. Konsegwentement, tkun applikabbli d-dispożizzjoni skont il-punt 2 tal-Artikolu 6 tas-Sitt Direttiva.

61. Jiena tal-opinjoni li anki fil-każ fejn tittiehed deċizzjoni fin-negattiv

għall-ewwel domanda, din xorta ma taqax awtomatikament fl-ambitu tal-applikazzjoni tal-punt 2 tal-Artikolu 6.

62. Għandu jiġi osservat li d-dispożizzjoni li għadni kif semmejt tkun applikabbli meta jseħhu flimkien żewġ kundizzjonijiet separati: l-ewwel nett, l-għanijiet privati, jew li jaqgħu barra għall-iskop tan-negozju, tal-użu tas-servizz — jew tal-oġġett, jekk irridu nikkunsidraw anki s-sitwazzjoni prevista fil-punt 2(a) tal-Artikolu 6 — u; it-tieni nett, in-natura minghajr hlas tat-transazzjoni.

63. Rigward it-tieni kundizzjoni, anki l-eventwali risposta negattiva għall-ewwel domanda ma timplikax is-sussistenza tagħha. Il-fatt li eventwalment wiehed isostni, li l-ghotja tal-vawċers ma tikkostitwixxi transazzjoni suġġetta għal-liġi tal-VAT, ma jfissirx neċessarjament li din tkun saret b'xejn jiġifieri, minghajr hlas. B'mod partikolari, kif diġà indikajt, għalkemm mhux favur din is-soluzzjoni, huwa possibli li jkun ikkunsidrat li l-ghotja tal-vawċers hija biss mod ta' hlas tar-remunerazzjoni, lil hinn mill-kamp tal-applikazzjoni tal-liġi tal-VAT. Dan iżda ma jimplikax in-natura minghajr hlas tat-transazzjoni.

18 — Sentenzi tas-26 ta' Settembru 1996, Enkler, (C-230/94, Gabra p. I-4517, punt 33); tas-17 ta' Mejju 2001, Fischer u Brandenstein, (C-322/99 u C-323/99, Gabra p. I-4049, punt 56), u tal-11 ta' Diċembru 2008, Danfoss u AstraZeneca, (C-371/07, Gabra p. 9549, punt 46).

64. B'mod partikolari, jidhirli li huwa evidenti li, minkejja l-klassifikazzjoni legali li tingħata lil din l-ghotja tal-vawċers, dawn ma humiex

“mogħtija bħala rigal” lill-impjegati, iżda huma biss il-ħlas, definit b’mod ċar, għax-xogħol li huma għamlu.

VII — Fuq it-tielet domanda preliminari

65. Għalhekk, għalkemm l-għan aħħari tal-vawċers mhux attribwit għal attività tal-impriza, peress li dawn mingħajr dubju huma maħsuba biex jaqdu l-bżonnijiet tal-persunal¹⁹, fi kwalunkwe każ, il-kundizzjoni li l-attività tkun mingħajr ħlas hija nieqsa²⁰.

66. Nipproponi għalhekk li jekk ikun il-każ, tingħata risposta għat-tieni domanda preliminari fis-sens li jiġi ddikjarat li l-ħlas ta’ remunerazzjoni jew parti minnha permezz ta’ vawċers ma jikkostitwixxi attività magħmula b’xejn, skont il-punt 2 tal-Artikolu 6 tas-Sitt Direttiva, iżda tranżazzjoni oneruża.

67. It-tielet domanda hija fformulata mill-Qorti tar-rinviju b’mod iktar sussidjarju. Permezz ta’ din id-domanda, il-Qorti tal-Gustizzja hija mitluba tiċċara, fil-każ li tingħata risposta negattiva għall-ewwel żewġ domandi, jekk Astra Zeneca tistax tnaqqas il-VAT imħallsa, jekk il-vawċers mixtrija minn Astra Zeneca mingħand l-intermedjarju, ikunu kkunsidrati bħala spiża generali tal-kumpannija.

68. Anki f’dan il-każ, b’kunsiderazzjoni għar-risposta li qiegħed nipproponi għall-ewwel domanda, l-osservazzjonijiet li ġejjin huma magħmula b’mod sussidjarju, f’każ fejn ir-risposta magħżula mill-Qorti tal-Gustizzja għall-ewwel domanda tkun differenti minn dik li jiena tajt.

69. Skont Astra Zeneca, bħalma diġà rajna, ir-risposta għall-ewwel żewġ domandi għandha tkun fin-negattiv, u l-ħlas ta’ parti mir-remunerazzjoni permezz ta’ vawċers għandu jkun ippreżentat b’applikazzjoni tad-dispożizzjonijiet tal-VAT. Dik il-kumpannija tikkunsidra iżda li x-xiri tal-vawċers hija spiża generali marbuta mal-ispiża generali tan-negozju: konsegwentement, il-VAT imħallsa tista’ tkun ikkunsidrata, u mnaqqsa fil-kalkolu kumplessiv tal-VAT li għandu jithallas lid-dipartiment tal-VAT tar-Renju Unit.

19 — Ma hemm l-ebda rabta bejn l-akkwisti li jistgħu jsiru permezz tal-vawċers min-naha tal-impjegat u l-iżvolġiment tal-attività tal-impriza ta’ min ihaddem. F’dan il-kuntest, il-gurisprudenza tal-Qorti tal-Gustizzja tapplika b’mod restrittiv is-sitwazzjonijiet fejn ikun hemm rabta mal-attività tal-impriza. Ara, pereżempju is-sentenzi Fillibeck, diġà ċċitata fin-nota 16 (punti 26 u 29), u Danfoss, diġà ċċitata fin-nota 18 (punti 57 u 58).

20 — Għandu jsir riferiment fil-qosor biss li, kif ippreċiżat fil-gurisprudenza, il-provvista għandha tkun effettivament mingħajr ħlas; l-eventwali preżenza ta’ ħlas imnaqqas jew inferjuri mill-prezz, ma tistax titqies bħala attività mingħajr ħlas. Ara s-sentenza tal-20 ta’ Jannar 2005, Hotel Scandic Gässabäck, (C-412/03, Għabra p. 1-743, punti 22 sa 24).

70. Il-vantaġġ ta' din il-pożizzjoni għal Astra Zeneca huwa evidenti. Filwaqt li obbligu eventwali li l-kumpannija tikkalkula l-VAT fil-mument tal-ġhotja tal-vawċers lill-impjegat, tara l-annullament reċiproku tal-VAT imħallsa u dovuta²¹, l-ġhoti tal-vawċers lill-impjegati bħala transazzjoni eżenti u l-VAT imħallsa tkun ikkunsidrata bħala spiza generali, jista' jippermetti lill-kumpannija inkwistjoni li jkollha vantaġġi fiskali.

71. Għalhekk, ma jidhirlx li l-pożizzjoni tal-Astra Zeneca tista' tkun adottata, lanqas fil-każ meta l-ħlas ta' parti mir-remunerazzjoni permezz tal-vawċers ikun ikkunsidrat bħala transazzjoni li mhix parti mill-kamp ta' applikazzjoni tal-VAT.

72. Għandu jifakkar li skont il-ġurisprudenza stabbilita tal-Qorti tal-Ġustizzja, id-dritt li titnaqqas il-VAT huwa parti integrali mill-mekkanizmu tal-VAT, u bħala prinċipju, ma jistax ikun sugġett għal-limitazzjonijiet²². Il-mekkanizmu tat-tnaqqis għandu l-iskop li jiggarrantixxi n-newtralità tat-taxxa tal-VAT fuq l-attivitajiet ekonomiċi kollha, li

jeżenta lill-imprenditur mill-VAT dovuta jew imħallsa fl-ambitu tal-attivitajiet ekonomiċi kollha tiegħu²³.

73. Huwa veru li l-Qorti tal-Ġustizzja aċċettat il-possibbiltà li l-VAT imħallsa mill-imprenditur titnaqqas sabiex jixtri oġġetti u/jew servizzi għall-finijiet ta' attivitajiet eżenti mill-VAT jew li jaqgħu barra mill-kamp ta' applikazzjoni tal-VAT. Dan, partikolarment meta: i) l-imprenditur iwettaq attivitajiet ekonomiċi sugġetti għall-VAT; ii) meta l-ispejjeż sostnuti biex jitwettqu t-transazzjonijiet eżenti, ikunu elementi kostitwenti tal-prezz finali tal-prodotti, u iii) ikun hemm relazzjoni diretta u immedjata bejn it-transazzjonijiet li fuqhom hija mħallsa l-VAT u l-attività ekonomika tal-persuna taxxabblu²⁴.

74. Il-ġurisprudenza tal-Qorti tal-Ġustizzja titlaq mill-premessa li, fil-konkret, in-nuqqas ta' rikonoxximent tat-tnaqqis tal-VAT imħallsa, iwassal għal ksur tan-newtralità tal-VAT u biex ikun impost il-ħlas ta' parti minnha lill-imprenditur minflok lill-konsumatur finali²⁵.

21 — Hlief, kif diġà rajna, fejn hemm differenza bejn it-taxxa mħallsa lill-intermedjarju u t-taxxa mnaqqsa mir-remunerazzjoni tal-impjegat. Ara f'dan ir-rigward in-nota 13.

22 — Ara, pereżempju, is-sentenzi tas-6 ta' Lulju 1995, BP Soupergaz, (C-62/93, Gabra p. I-1883, punt 18), u tal-21 ta' Marzu 2000, Gabalfrisa et (C-110/98 sa C-147/98, Gabra p. I-1577, punt 43).

23 — Ara s-sentenzi tal-14 ta' Frar 1985, Rompelman, (268/83, Gabra p. 655, punt 19), u tat-22 ta' Frar 2001, Abbey National, (C-408/98, Gabra p. I-1361, punt 24 u ġurisprudenza oħra ċċitata fiha).

24 — Ara s-sentenza tas-26 ta' Mejju 2005, Kretztechnik, (C-465/03, Gabra p. I-4357, punti 36 u 37). Ara wkoll is-sentenza tad-29 ta' Ottubru 2009, AB SKF, (C-29/08, Gabra p. I-10413, punti 58 sa 68), kif ukoll il-konklużjonijiet tiegħi fl-istess kawża, ipprezentati fit-12 ta' Frar 2009 (b'mod partikolari l-paragrafi 59 sa 62).

25 — Ara s-sentenza SKF, iċċitata fin-nota 24 (punti 66 u 67 u l-ġurisprudenza ċċitata fiha).

75. Madankollu, fil-każ preżenti ma nsibux sitwazzjoni ta' dan it-tip.

Fis-sitwazzjonijiet fejn il-Qorti tal-Ġustizzja approvat id-dritt ta' tnaqqis tal-VAT imhallsa għax-xiri ta' oġġetti jew servizzi użati biex jitwettqu tranżazzjonijiet eżenti, din il-VAT tirrigwarda, għall-kuntrarju attivitajiet (tipikament ta' konsulenza) li fl-aħħar mill-aħħar, il-VAT fuqhom, bla dubju, hija mhallsa minn negozju²⁷.

76. Kif diġà osservajt²⁶, Astra Zeneca tnaqqas mir-remunerazzjoni tal-impjegat tagħha, il-prezz li din il-kumpannija thallas għall-vawċer, *inkluża l-VAT*. Fl-aħħar analiżi, l-impjegat ihallas, bix-xogħol tiegħu stess, il-VAT fuq l-affarijiet li se jixtri permezz ta' dawn il-vawċers. Din it-taxxa ma tibqax responsabbiltà ta' Astra Zeneca. B'hekk, ma hemm l-ebda raġuni għalfejn għandu jiġi rikonoxxut dritt lill-kumpannija li tnaqqas il-VAT, li fl-aħħar mill-aħħar ma għandhiex tkun responsabbiltà tagħha.

78. Fl-aħħar nett, ma għandniex ninsew li d-dritt li titnaqqas il-VAT minn oġġetti jew servizzi użati għal attivitajiet eżenti huwa ta' natura eċċezzjonali²⁸.

77. Fil-fatt, il-vawċer, iktar milli huwa parti mill-ispejjeż generali tan-negozju, huwa trasferiment dirett, bil-VAT inkluża, minn min iħaddem lill-impjegat, li "jhallas" il-valur korrispondenti tiegħu permezz ta' tnaqqis ta' parti mir-remunerazzjoni tiegħu.

79. Nipproponi lill-Qorti tal-Ġustizzja sabiex tagħti risposta għat-tielet domanda, jekk ikun il-każ, fis-sens li tiddikjara li min iħaddem u jhallas parti mir-remunerazzjoni tal-impjegati tiegħu permezz ta' vawċers, bil-mod imsemmi fil-kawża prinċipali, ma jistax inaqqas il-VAT imhallsa minn dawn il-vawċers u b'hekk jinkludi din il-VAT bħala parti mill-ispejjeż generali tan-negozju.

26 — Ara iktar 'il fuq, punt 45.

27 — Ara, pereżempju, is-sentenzi Abbey National (iċċitata fin-nota 23); Kretztechnik (diġà ċċitata fin-nota 24), u AB SKF (diġà ċċitata fin-nota 24).

28 — Sentenza tas-6 ta' April 1995, BLP Group, (C-4/94, Ġabra p. I-983, punt 23).

VIII — Konkluzjoni

80. Fuq il-bażi tal-kunsiderazzjonijiet tiegħi, nipproponi li l-Qorti tal-Ġustizzja tagħti risposta għad-domandi preliminari mressqa mill-VAT and Duties Tribunal, Manchester, fis-sens li tiddikjara li l-ħlas ta' remunerazzjoni jew parti minnha permezz ta' vawċers, skont il-modalitajiet tal-kawża prinċipali, jikkostitwixxi transazzjoni suġġetta għall-VAT skont is-Sitt Direttiva tal-Kunsill 77/388/KEE, tas-17 ta' Mejju 1977, dwar l-armonizzazzjoni tal-liġijiet tal-Istati Membri dwar taxxi fuq id-dħul mill-bejgħ - Sistema komuni ta' taxxa fuq il-valur miżjud: bażi uniformi ta' stima kif ukoll skont id-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud.